

20150160295

ВЛАДА НА РЕПУБЛИКА МАКЕДОНИЈА

Врз основа на член 47 став (6) од Законот за земјоделство и рурален развој („Службен весник на Република Македонија“ бр.49/2010, 53/2011, 126/2012, 15/2013, 69/2013, 106/2013 и 177/2014), Владата на Република Македонија, на седницата, одржана на 27.1.2015 година, донесе

УРЕДБА ЗА ПОБЛИСКИТЕ КРИТЕРИУМИ ЗА ДИРЕКТНИ ПЛАЌАЊА, КОРИСНИЦИТЕ НА СРЕДСТВАТА, МАКСИМАЛНИТЕ ИЗНОСИ И НАЧИНОТ НА ДИРЕКТНИТЕ ПЛАЌАЊА ЗА 2015 ГОДИНА

Член 1 Предмет на уредување

Со оваа уредба се пропишуваат поблиските критериуми за директните плаќања, корисниците на средствата, максималните износи и начинот на директните плаќања за 2015 година.

Член 2 Поблиски критериуми по површина земјоделско земјиште, единица земјоделски производ и грло добиток, висина на директни плаќања

(1) Поблиските критериуми по површина земјоделско земјиште, единица земјоделски производ и грло добиток, како и висината на директните плаќања во зависност од видот на културата, класата и квалитетот на земјоделскиот производ и видот на добитокот, се утврдуваат по области согласно подмерките утврдени согласно дел II и дел III од Програмата за финансиска поддршка во земјоделството за 2015 година.

(2) Поблиските критериуми во растителното производство од дел II од Програмата за финансиска поддршка во земјоделството за 2015 година по површина земјоделско земјиште, единица земјоделски производ и висината на директните плаќања во зависност од видот на културата се следни:

Број на под-мерка	Име на подмерката	Поблиски критериуми и Висина на директни плаќања
1.1.	Директни плаќања по обработлива земјоделска површина за сите поделелски култури освен тутунот	-Корисници на оваа подмерка се земјоделски стопанства кои во производна 2014/2015 година имаат засеани површини со следните култури: пченица, јачмен, пченка, рж, овес, ориз, тритикале, хељда, сирак, просо, хмељ, леќа, кикирики, соја, сончоглед, маслодајна репка, добиточна репка, афион, шеќерна репка, памук, граор, еспарзета, добиточен грашок и наут (слануток), за засеана или одржувана површина со луцерка; - Минимум засеана површина за секоја култура одделно е 0,3 ха во производната 2014/2015 година; -Висината на директните плаќања за пченица, јачмен, пченка, ориз, тритикале, соја, сончоглед, маслодајна репка, афион, памук, граор, еспарзета, добиточен грашок и луцерка изнесува 12.000,00 денари по хектар, со задолжителна употреба на сертифициран семенски материјал согласно минимално употребената количина на семе по хектар која е дадена во Прилог 1 кој е составен дел на оваа уредба; -Висината на директните плаќања за сите наведени култури согласно алинеја 1 од оваа подмерка изнесува 8.000,00 денари по хектар без задолжителна употреба на сертифициран семенски материјал; -Висината на поддршката од алинеите 3 и 4 од оваа подмерка се намалува со зголемување на пријавените површини и тоа: од 0,3 ха до 10 ха 100%, од 10 ха до 50 ха 60%, од 50 ха до 100 ха 30% и над 100 ха 10% за секоја култура одделно
1.2.	Дополнителни директни плаќања од подмерка 1.1. за обработлива земјоделска површина со добиточна храна	-Корисници на оваа подмерка се земјоделски стопанства кои во производна 2014/2015 година имаат засеани површини со следните култури: јачмен, пченка, рж, овес, тритикале, сирак, просо, соја, маслодајна репка, добиточна репка, граор, еспарзета, добиточен грашок, за засеана или одржувана површина со луцерка и се корисници од подмерка 1.1. на оваа уредба; -Висината на директните плаќања изнесува 1.000,00 денари по хектар.
1.3.	Дополнителни директни плаќања од подмерка 1.1. за обработлива земјоделска површина со сончоглед и ориз	-Корисници на оваа подмерка се земјоделски стопанства кои имаат засеани површини со сончоглед и ориз и се корисници од подмерка 1.1. на оваа уредба; -Висината на директните плаќања за сончоглед и ориз изнесува 3.000,00 денари по хектар а се намалува со зголемување на пријавените површини и тоа: од 0,3 ха до 10 ха 100%, од 10 ха до 50 ха 60%, од 50 ха до 100 ха 30% и над 100 ха 10% за секоја култура одделно.
1.4.	Директни плаќања по обработлива земјоделска површина за градинарско производство на отворено и во пластеници	-Корисници на оваа подмерка се земјоделските стопанства кои имаат засеани површини со следниве градинарски култури: домати, пипер, лубеница, диња, грав, боранија, грашок, компир, краставици, корнишони, зелка, кел, кромид, лук, праз, тиквички, зелена салата, брокула, спанаќ, карфиол, модар патлиџан, морков, целер, цвекло, пашканат, аспарагус, ротквици, цвеќе и култивирано произведени ароматични и зачински растенија и декоративни садници и брзорастечки садници. Листата на култивирани лековити, ароматични и зачински растенија за земјоделско производство и декоративни садници кои се предмет на директни плаќања за оваа подмерка е дадена во Прилог 2 кој е составен дел на оваа уредба; -Минимум 0,2 ха засеана површина за секоја градинарска култура одделно; -Висината на директните плаќања за домати и краставица изнесува 30.000 денари по хектар, за пипер, компир, за режано цвеќе, грав, боранија, грашок, корнишони, зелка, кел, кромид, лук, праз, зелена салата, брокула, спанаќ, карфиол, модар патлиџан, морков, целер, цвекло, пашканат, аспарагус, ротквици и култивирано произведени ароматични и зачински растенија 25.000,00 денари по хектар, за лубеница, диња, тиквичка и декоративни и брзорастечки садници 6.000,00 денари по хектар

1.5.	Дополнителни директни плаќања од подмерка 1.4. за производство под контролирани услови на домати, пиперки, краставици и режано цвеќе	-Корисници на оваа подмерка се земјоделските стопанства производители на домати, пиперки, краставици и режано цвеќе во затворени простории под контролирани услови и се корисници од подмерка 1.4. на оваа уредба; -Висината на директните плаќања изнесува 90.000,00 денари по хектар за производство во контролирани услови и производството да е продадено на домашен пазар или остварен извоз во период од 1 јануари до 15 мај 2015 година во следните минимални количини: -за оранжерији кои се загреваат: домати 40.000 килограми по хектар, пиперки 20.000 килограми по хектар, и краставици 80.000 килограми по хектар и -за пластеници кои се загреваат: домати 8.000 килограми по хектар, пиперки 4.000 килограми по хектар и краставици 16.000 килограми по хектар
1.6.	Дополнителни директни плаќања од подмерка 1.4. за градинарски култури предадени во преработувачки капацитети	-Корисници на оваа подмерка се земјоделските стопанства кои имаат засадени површини со градинарски култури и се корисници од подмерка 1.4. на оваа уредба, оствареното производство да е предадено во преработувачки капацитети за зеленчук директно или преку еден регистриран откупувач во период од март 2015 година до ноември 2015 година, вклучително и произведените градинарски култури за потребите на сопствениот преработувачки капацитет, а запишани во Регистарот на откупувачи на земјоделски производи; -Висината на директните плаќања изнесува 1,5 денари по килограм, освен за пиперки и корнишони за кои висината на директни плаќања изнесува 2,5 денари по килограм
1.7.	Директни плаќања по обработлива површина за одржување на постоечки овошни насади	-Корисници на оваа подмерка се земјоделските стопанства кои имаат минимум 0,2 ха површина со постоечки овошни насади за секој овошен вид посебно и регистрирани во Единствениот регистар на земјоделски стопанства; -Прифатлив минимален број на овошки по хектар за секој овошен вид одделно е даден во Табела за минимален број на овошки по хектар за постоечки производни овошни насади подигнати до пролет 2014 година по овошни видови во Прилог 3 кој е составен дел на оваа уредба; -Висината на директните плаќања изнесува 90.000,00 денари по хектар за јагоди одгледувани во саксии во контролирани услови (оранжерија или пластеник); -Висината на директните плаќања изнесува 33.000,00 денари по хектар за: круша, вишна, актинидија и за јаболкови насади со број на садници над 999 садници по хектар, за праска, кајсија и цреша со број на садници над 599 садници по хектар; -Висината на директните плаќања изнесува 28.000,00 денари по хектар за: дуња, мушмула, слива, маслинка, калинка, јапонско јаболко, смоква, аронија, боровинка, шип, рибизла, малина, капина, гоџи бери, јагода на отворено, бадеми, лешници, за јаболко, круша, вишна и актинидија со број на садници до 1000 садници по хектар, и за праска, кајсија и цреша со број на садници до 600 садници по хектар; -Висината на директните плаќања изнесува 15.000,00 денари по хектар за насади со ореви и питоми костени за површините за кои барателот користел финансиски средства за подигање на нови насади со ореви од Програмите за финансиска поддршка во земјоделството за 2009, 2010, 2011 и 2012 година и од Програмите за финансиска поддршка на руралниот развој за 2013 и 2014 година или за подигање на нови насади со питоми костени од Програмите за финансиска поддршка во земјоделството за 2010, 2011 и 2012 и од Програмите за финансиска поддршка на руралниот развој за 2013 и 2014 година, а за подигнатите насади со питоми костени во 2009 година со доставување на доказ за набавени садници; -Висината на директните плаќања од оваа точка процентуално се намалува со зголемување на пријавените површини и тоа за секој вид одделно: од 0,2 ха до 5 ха 100%, од 5,1 ха до 30 ха 60%, од 30,1 ха до 50 ха 30% и над 50 ха 10%

1.8.	Дополнителни директни плаќања од подмерка 1.7. за овошни култури предадени во преработувачки капацитет	-Корисници на оваа подмерка се земјоделските стопанства кои имаат засадени површини со овошни видови и се корисници од подмерка 1.7. на оваа уредба, оствареното производство на овошје да е предадено во преработувачки капацитети за овошје директно или преку еден регистриран откупувач во период од декември 2014 година до ноември 2015 година, вклучително и произведените овошни култури за потребите на сопствениот преработувачки капацитет, запишан во Регистарот на откупувачи на земјоделски производи; -Висината на директните плаќања изнесува 2,00 денари по килограм
1.9.	Директни плаќања по обработлива земјоделска површина за одржување на постоечки лозови насади	-Корисници на оваа подмерка се земјоделските стопанства кои имаат површини под лозови насади регистрирани во Единствениот регистар на земјоделски стопанства; -Минималната површина под лозови насади е 0,2 ха а минималниот потребен број на садници е 1.500 садници по хектар, за лозови насади подигнати до пролет 2014 година; -Висината на директните плаќања изнесува 40.000,00 денари по хектар или 100% за лозови насади на површина од 0,2 ха до 5 ха, 24.000,00 денари по хектар или 60% за површина од 5,1 ха до 30 ха, 12.000,00 денари по хектар или 30% за површина од 30,1 ха до 50 ха и за површина над 50 ха 4.000,00 денари по хектар или 10% од максималната висина на поддршка
1.10.	Директни плаќања за произведен и продаден суров тутун од реколта 2014 година	-Корисници на оваа подмерка се физички и правни лица кои своето производство на тутун од реколта 2014 година го продале во регистрирано откупно претпријатие согласно Закон за тутун и тутунски производи; -Висината на директните плаќања изнесува 60,00 денари по килограм
1.11.	Директни плаќања за производство на домашен сертифициран семенски материјал од прва и втора генерација за житни, индустриски, градинарски култури и компир	-Корисници на оваа подмерка се земјоделските стопанства запишани во Регистар на снабдувачи на семенски материјал кои имаат произведен семенски материјал во 2015 година согласно Законот за семенски и саден материјал за земјоделски растенија и имаат добиено конечни сертификати. Минимална прифатлива сертифицирана количина за житни култури е 2,5 тони по хектар пријавена површина; -Висината на директните плаќања изнесува 15.000,00 денари по хектар освен за тутун каде што висината на директните плаќања изнесува 60.000,00 денари по хектар;
1.12.	Директни плаќања за производство на домашен лозов калем и овошен саден материјал	-Корисници на оваа подмерка се земјоделски стопанства запишани во Регистар на снабдувачи за саден материјал кои имаат произведен сертифициран лозов и/или овошен саден материјал во 2015 година согласно Законот за семенски и саден материјал и имаат добиено конечни сертификати; -Произведен и продаден домашен лозов калем и овошен саден материјал најдоцна до 31 март 2015 година; -Висината на директните плаќања изнесува 25,00 денари по лозов калем и овошна садница за произведени и продадени калем и садници, вклучително и садници кои се употребени за сопствени потреби
1.13.	Директни плаќања за производство на посадочен материјал за градинарски производи	-Корисници на оваа подмерка се земјоделски стопанства запишани во Регистар на снабдувачи на саден материјал со минималниот произведен капацитет од 500.000 млади растенија годишно и кои имаат произведен и продаден посадочен материјал за градинарски производи на домашен пазар во 2015 година; -Висината на директните плаќања изнесува 5,00 денари по продадено младо растение со максимална продажна цена на услугата за подигање на посадочниот материјал од 5,00 денари по растение, и кое е произведено во оранжерии наменети исклучиво за производство на расаден материјал во санитарно-исправни безвирусни услови со: употреба на сертифициран елитен хибриден семенски материјал; спроведено Интегрирано управување за справување со штетници за следење на

		заболувања(Integrated Pest Management System); на подигнати табли за одгледување на растенијата од површината на земјата за најмалку 80 см и покриен под; со компјутеризирани сите оперативни системи: системот за наводнување, за контрола на присаство на штетници, инсекти и болести, систем за климатско одржување на потребните услови, и систем за машинско засадување; и во заштитени од контаминација логистички системи на дотур на суровини и складирање на расадот
1.14.	Директни плаќања за производство на предосновен и основен семенски материјал за житни култури	-Корисници на оваа подмерка се земјоделските стопанства запишани во Регистар на снабдувачи на семенски материјал и кои имаат произведен и продаден предосновен и основен семенски материјал за житни култури во 2015 година согласно Законот за семенски и саден материјал за земјоделски растенија; -Висината на директните плаќања за произведен и продаден семенски материјал, вклучително и употребениот за сопствени потреби предосновен семенски материјал изнесува 20,00 денари по килограм и основен семенски материјал изнесува 8,00 денари по килограм

(3) Поблиските критериуми во сточарското производство од дел III од Програмата за финансиска поддршка во земјоделството за 2015 година по грло добиток и висината на директните плаќања во зависност од видот на добитокот се следни:

Број на подмерка	Име на подмерката	Поблиски критериуми и Висина на директни плаќања
2.1.	Директни плаќања за обележани грла говеда	-Корисници на оваа подмерка се земјоделските стопанства кои одгледуваат говеда, ги имаат обележано и евидентирано во Регистарот на одгледувалишта на говеда и истите ќе ги чуваат најмалку до 31.10.2015 година; -Висината на директните плаќања изнесува 2.800,00 денари по грло. Бројот на обележани грла се пресметува скалесто и тоа: од 1 грло до 100 грла 100%, од 101 грла до 150 грла 70%, од 151 грла до 300 грла 40% и над 301 грла 20%.
2.2.	Дополнителни директни плаќања од подмерка 2.1. за основни стада за производство на говедско месо	-Корисници на оваа подмерка се земјоделските стопанства кои одгледуваат говеда и се корисници од подмерка 2.1 на оваа уредба, имаат минимум 30 грла говеда обележани и евидентирани во Регистарот на одгледувалишта на говеда, и воедно не се корисници на директните плаќања од подмерка 2.4. на оваа уредба; -Висината на директните плаќања изнесува 1.500,00 денари и се исплаќа за женско грло говедо кое е на возраст од 12 до 24 месеци на 31.10.2015 година.
2.3.	Дополнителни директни плаќања од подмерка 2.1. за грла говеда од автохтона раса Буша	-Корисници на оваа подмерка се земјоделските стопанства кои одгледуваат говеда од расата Буша и се корисници од подмерка 2.1 на оваа уредба и имаат најмалку пет уматичени грла говеда од расата Буша обележани и евидентирани во Регистарот на одгледувалишта на говеда и запишани во матична книга на Призната организација на одгледувачи на говеда од расата Буша на денот на поднесувањето на барањето; -Земјоделските стопанства да се членови на Призната организација на одгледувачи на говеда од расата Буша и во 2014 година да ги спроведуваат мерките и активностите од одгледувачката Програма на Признатата организација на одгледувачи на говеда од расата Буша; -Висината на директните плаќања изнесува 1.500,00 денари и се исплаќа за уматичено грло говедо од расата Буша и истите ќе ги чуваат најмалку до 31.12.2015 година.

2.4.	Директни плаќања за произведено и предадено кравјо, овчо и козјо млеко	-Корисници на оваа подмерка се земјоделските стопанства – производители на кравјо, овчо и козјо млеко регистрирани како одгледувачи на говеда, овци и кози во Регистарот на одгледувалишта на одредени видови животни (говеда, овци и кози) и сопственото производство и го имаат предадено на регистриран откупувач на сурово млеко за период од октомври 2014 година до септември 2015 година, запишан во регистарот на откупувачи на земјоделски производи; -Корисници на оваа подмерка се и земјоделските стопанства – производители на кравјо, овчо и козјо млеко регистрирани како одгледувачи на говеда, овци и кози во Регистарот на одгледувалишта на одредени видови животни (говеда, овци и кози) за произведеното млеко за период од октомври 2014 година до септември 2015 година, за потребите на сопствениот преработувачки капацитет запишан во регистарот на откупувачи на земјоделски производи; -Висината на директните плаќања изнесува 3,5 денари по литар произведено и предадено млеко на преработувачки капацитети запишани во Регистарот на откупувачи на земјоделски производи
2.5.	Директни плаќања за одгледани и заклани грла говеда во регистриран кланичен капацитет	-Корисници на оваа подмерка се земјоделските стопанства кои одгледале и продале или заклале говеда во преработувачки капацитети запишани во Регистар на одобрени објекти за производство на храна од животинско потекло, за период од мај 2014 година до април 2015 година; -Висината на директните плаќања изнесува 1.500,00 денари по продадено или заклано грло говедо.
2.6.	Дополнителни директни плаќања од подмерка 2.5 за одгледани и заклани грла говеда во регистриран кланичен капацитет за производство на месо	-Корисници на оваа подмерка се земјоделските стопанства кои одгледале и продале или заклале говеда во преработувачки капацитети запишани во Регистар на одобрени објекти за производство на храна од животинско потекло и се корисници од подмерка 2.5 на оваа уредба, грлата говеда да не се помлади од осум месеци и да не се постари од 18 месеци на денот на колење и да се од следните раси: сименталско, оберинталско, монтафонско, херефорд, шароле, буша и мелези; -Висината на директните плаќања изнесува 3.000,00 денари по продадено или заклано грло говедо.
2.7.	Директни плаќања за добиено теле по пат на В/О	-Корисници на оваа подмерка се земјоделските стопанства одгледувачи на регистрирани говеда и се корисници од подмерка 2.1 од оваа уредба кои имаат оплодена крава/јуница по пат на В/О и добиено и регистрирано теле во период мај 2014– април 2015 година; -Висината на директните плаќања изнесува 1.200,00 денари по добиено и регистрирано теле.
2.8.	Директни плаќања за обележани грла овци од сите категории	-Корисници на оваа подмерка се земјоделски стопанства одгледувачи на овци кои поседуваат минимум 30 грла овци од сите категории евидентирани во Регистарот на одгледувалишта на овци и истите ќе ги чуваат најмалку до 31.10.2015 година; -Висината на директните плаќања изнесува 1.000,00 денари по грло за сите категории и возрасти.

2.9.	Дополнителни директни плаќања од подмерка 2.8 за задржано женско јагне	-Корисници на оваа подмерка се земјоделските стопанства одгледувачи на овци и се корисници од подмерка 2.8. од оваа уредба; -Висината на директните плаќања изнесува 700,00 денари по грло и се исплаќа за женско јагне кое на 31.10.2015 година е на возраст од шест до 18 месеци и дополнителни 4.000,00 денари по грло за бројот на задржани женски јагниња еквивалентно на бројот на угинати грла овци од болеста „Син јазик“ пријавени до 04.11.2014 година и потврдени со записник од официјален ветеринар вработен во Агенцијата за храна и ветеринарство.
2.10.	Дополнителни директни плаќања од подмерка 2.8 за грла овци од автохтона раса Праменка (Овчеполка, Шарпланинска и Каракачанска)	-Корисници на оваа подмерка се земјоделските стопанства кои сеодгледувачи на овци од расата Праменка (Овчеполка, Шарпланинска и Каракачанска) и се корисници од подмерка 2.8 од оваа уредба и имаат минимум 50 уматичени грла овци од расата Праменка (Овчеполка, Шарпланинска и Каракачанска), обележани и евидентирани во Регистарот на одгледувалишта на овци и запишани во матична книга на Призната организација на одгледувачи на овци од расата Праменка (Овчеполка, Шарпланинска и Каракачанска) на денот на поднесувањето на барањето; -Земјоделските стопанства да се членови на Призната организација на одгледувачи на овци од расата Праменка (Овчеполка, Шарпланинска и Каракачанска) и во 2014 година да ги спроведуваат мерките и активностите од одгледувачката Програма на Призната организација на одгледувачи на овци од расата Праменка (Овчеполка, Шарпланинска и Каракачанска); -Висината на директните плаќања изнесува 500,00 денари по грло и се исплаќа за уматичено грло овца и истите ќе ги чуваат најмалку до 31.12.2015 година.
2.11.	Директни плаќања за обележани грла кози	-Корисници на оваа мерка се земјоделските стопанства одгледувачи на кози кои поседуваат минимум 10 грла кози од сите категории евидентирани во Регистарот на одгледувалишта на кози и истите ќе ги чуваат најмалку до 31.10.2015 година; -Висината на директните плаќања изнесува 1.000,00 денари по грло за сите категории и возрасти.
2.12.	Дополнителни директни плаќања од подмерка 2.11 за задржано женско јаре	-Корисници на оваа подмерка се земјоделските стопанства одгледувачи на кози и се корисници од подмерка 2.11 од оваа уредба; -Висината на директните плаќања изнесува 700,00 денари по грло и се исплаќа за женско јаре кое на 31.10.2015 година е на возраст од шест до 18 месеци и дополнителни 4.000,00 денари по грло за бројот на задржани женски јариња еквивалентно на бројот на угинати грла кози од болеста „Син јазик“ пријавени до 04.11.2014 година и потврдени со записник од официјален ветеринар вработен во Агенцијата за храна и ветеринарство.
2.13.	Дополнителни директни плаќања од подмерка 2.11 за грла кози од автохтона раса Балканска коза	-Корисници на оваа подмерка се земјоделските стопанства кои се одгледувачи на кози од расата Балканска коза и се корисници од подмерка 2.11 од оваа уредба и имаат минимум 50 уматичени грла кози од расата Балканска коза, обележани и евидентирани во Регистарот на одгледувалишта на овци и кози и запишани во матична книга на Призната организација на одгледувачи на кози од расата Балканска коза на денот на поднесувањето на барањето; -Земјоделските стопанства да се членови на Призната организација на одгледувачи на кози од расата Балканска коза и во 2014 година да ги спроведуваат мерките и активностите од одгледувачката Програма на Призната организација на одгледувачи на кози од расата Балканска коза; -Висината на директните плаќања изнесува 500,00 денари по грло и се исплаќа за уматичено грло кози и истите ќе ги чуваат најмалку до 31.12.2015 година.

2.14.	Директни плаќања за женски приплодни грла-маторици	-Корисници на оваа подмерка се земјоделските стопанства кои одгледуваат женски приплодни грла-маторици и поседуваат минимум две грла маторици и истите ќе ги чуваат најмалку до 31.10.2015 година; -Висината на директните плаќања изнесува 1.000,00 денари по грло маторица.
2.15.	Директни плаќања за одгледани и заклани гоеници во регистрирани кланични капацитети	-Корисници на оваа подмерка се земјоделските стопанства кои одгледале и продале или заклале најмалку 5 гоеници со минимална тежина од 90 килограми по грло во период од мај 2014 година до април 2015 година во преработувачки капацитети запишани во Регистарот на одобрени објекти за производство на храна од животинско потекло; -Висината на директните плаќања изнесува 1.000,00 денари по грло. Бројот на грла се пресметува скалесто и тоа: од 5-5.000 грла 100%, од 5.001 до 10.000 грла 80%, од 10.001 до 15.000 грла 50% и над 15.000 грла 30%.
2.16.	Директни плаќања за одгледани и заклани бројлери во регистрирани кланични капацитети	-Корисници на оваа подмерка се земјоделските стопанства кои имаат одгледани и продадени или заклани бројлери во период од мај 2014 година до април 2015 година во преработувачки капацитети запишани во Регистарот на одобрени објекти за производство на храна од животинско потекло; -Висината на директните плаќања изнесува 30,00 денари по пиле.
2.17.	Директни плаќања за амортизирани несилки заклани во регистрирани кланични капацитети	-Корисници на оваа подмерка се земјоделските стопанства кои имаат одгледани и продадени или заклани амортизирани несилки во период од мај 2014 година до април 2015 година во преработувачки капацитети запишани во Регистарот на одобрени објекти за производство на храна од животинско потекло; -Висината на директните плаќања изнесува 25,00 денари по несилка.
2.18.	Директни плаќања за произведени еднодневни бројлерски пилиња	-Корисници на оваа подмерка се земјоделските стопанства кои произвеле за сопствени потреби или продале еднодневни бројлерски пилиња во период од мај 2014 година до април 2015 година; -Висината на директните плаќања изнесува 2,00 денари по пиле за сопствени потреби и -Висината на директните плаќања изнесува 4,00 денари за продадено пиле.
2.19.	Директни плаќања за произведени еднодневни женски пилиња од јајценосни хибриди	-Корисници на оваа подмерка се земјоделските стопанства кои произвеле за сопствени потреби или продале еднодневни женски пилиња од јајценосни хибриди во период од мај 2014 година до април 2015 година; -Висината на директните плаќања изнесува 2,00 денари по пиле за сопствени потреби и -Висината на директните плаќања изнесува 4,00 денари за продадено пиле.
2.20.	Директни плаќања за регистрирано презимено пчелно семејство	-Корисници на оваа подмерка се земјоделските стопанства кои поседуваат минимум 35 регистрирани презимени пчелни семејства; -Висината на директните плаќања изнесува 600,00 денари по пчелно семејство. -Задолжително одржување на бројот на пријавените презимени пчелни семејства е до 30.09.2015 година.

2.21.	Дополнителни директни плаќања од подмерка 2.20. од оваа уредба за пчелни семејства вклучени во селекција за производство на пчелни матици	-Корисници на оваа подмерка се земјоделските стопанства запишани во Регистерот на одгледувалишта на пчели и се Одобрени институции (одгледувалишта на пчелни матици) -Висината на директните плаќања изнесува 1.000,00 денари по пчелно семејство кое е во контрола и е вклучено во селекција за производство на пчелни матици.
2.22.	Директни плаќања за фармерско одгледување на ноеви	-Корисници на оваа подмерка се земјоделските стопанства кои одгледуваат ноеви, имаат регистрирано одгледувалиште и одгледуваат минимум четири возрасни единки ноеви; -Висината на директните плаќања изнесува 1.700,00 ден по возрасен ној.
2.23.	Директни плаќања за фармерско производство на полжави	-Корисници на оваа подмерка се семејни земјоделски стопанства кои одгледуваат полжави, имаат регистрирано одгледувалиште и одгледуваат полжави на минимум 0.2 хектари вкупна производна површина на фармата; -Висината на директните плаќања изнесува 90.000,00 денари по хектар.
2.24.	Директни плаќања за одгледување на стопанско корисно автохтоно овчарско куче Шарпланинец	-Корисници на оваа подмерка се земјоделски стопанства кои одгледуваат овци и кози, кои поседуваат најмалку 50 грла овци и/или кози евидентирани во Регистарот на овци и кози, и се сопственици на педигрирани кучиња од расата Шарпланинец на кои е извршена идентификација со микрочип на денот на поднесување на барањето; -Максимален број е седум пријавени кучиња по земјоделско стопанство; -Висината на директните плаќања изнесува 2.500,00 денари по куче и се исплаќа за куче од расата Шарпланинец кое е на возраст над шест месеци на 31.10.2015 година.
2.25.	Дополнителни директни плаќања од подмерка 2.1. за грла говеда од раса Бивол	-Корисници на оваа подмерка се земјоделските стопанства кои одгледуваат говеда од раса Бивол, ги имаат обележано и евидентирано во Регистарот на одгледувалишта на говеда и истите ќе ги чуваат најмалку до 31.10.2015 година; -Висината на директните плаќања изнесува 2.500,00 денари по грло.
2.26.	Директни плаќања за угинати говеда од болеста „Син јазик“ во 2014 година	-Корисници на оваа подмерка се земјоделските стопанства кај кои е потврдено угинување на говеда од болеста „Син јазик“ со записник од официјален ветеринар вработен во Агенцијата за храна и ветеринарство и се однесува за говеда пријавени за угинати до 04.11.2014 година; -Висината на директните плаќања за угинато говедо на возраст до една година изнесува 10.000,00 денари, за угинато говедо на возраст од една до две години 20.000,00 денари и за угинато говедо на возраст над две години 30.000,00 денари

(4) Поблиските критериуми за вршење на земјоделска дејност во подрачја со ограничени можности за производство од дел II, код на мерка 211 и за органското производство од дел II, код на мерка 215 од Програмата за финансиска поддршка на руралниот развој за 2015 година, како и висината на директните плаќања се следни:

1) За директни плаќања за вршење на земјоделска дејност во подрачја со ограничени можности за производство

- Корисници на оваа мерка се земјоделските стопанства кои вршат земјоделска дејност во подрачја со ограничени можности за производство и се корисници од подмерки 1.1., 1.2., 1.3., 1.4., 1.6., 1.7., 1.8. и 1.9. од став (2) и подмерки 2.1., 2.2., 2.3., 2.5., 2.6., 2.7., 2.8., 2.9., 2.10., 2.11., 2.12., 2.13., 2.14., 2.15., 2.16., 2.17., 2.21., 2.23., 2.24. и 2.25 од став (3) од овој член.

- Висината на директни плаќања за вршење на земјоделска дејност во подрачја со ограничени можности за производство е 15% од директни плаќања утврдени во оваа уредба и се доделува на следниот начин:

- директни плаќања по површина обработено земјоделско земјиште кај сите пријавени парцели кои се наоѓаат на надморска висина поголема од 700 метри согласно Системот за идентификација на земјишни парцели за подмерки 1.1., 1.2., 1.3., 1.4, 1.7. и 1.9. од став (2) од овој член.

- директни плаќања по единица земјоделски производ од растително потекло кој е произведен на земјоделско земјиште кај сите пријавени парцели кои се наоѓаат на надморска висина поголема од 700 метри согласно Системот за идентификација на земјишни парцели за подмерки 1.6. и 1.8. од став (2) и подмерки 4) од став (4) од овој член.

- директни плаќања по грло добиток за регистрирани одгледувалишта во населени места со надморска висина поголема од 700 метри или со број на жители помал од 100 за подмерки 2.1., 2.2., 2.3., 2.5., 2.7., 2.8., 2.9., 2.10., 2.11., 2.12., 2.13., 2.14., 2.15., 2.16., 2.17., 2.21., 2.23., 2.24. и 2.25. од став (3) од овој член.

2) За дополнителни директни плаќања за подмерките од ставовите (2) и (3) на овој член сертифицирани како растително и сточарско органско производство и производство во преод

- Корисници на оваа мерка се земјоделските стопанства кои имаат сертифицирано растително и сточарско органско производство и производство во преод согласно Законот за органско земјоделско производство

- Висината на директните плаќања се зголемува за 30% во однос на директните плаќања предвидени во подмерки 1.2., 1.3., 1.11., 1.12., 1.13. и 1.14. од став (2) на овој член.

- Висината на директните плаќања се зголемува за 50% во однос на директните плаќања предвидени во подмерка 1.1 од став (2) и подмерките 2.1., 2.5., 2.6., 2.7., 2.10., 2.11., 2.13., 2.14., 2.15., 2.16., 2.17., 2.18., 2.19., 2.20., 2.21., 2.22., 2.23. и 2.25. од ставот (3) на овој член.

- Висината на директните плаќања се зголемува за 70% во однос на директните плаќања предвидени во подмерки 1.6., 1.7., 1.8. и 1.9. од став (2) на овој член. За овоштарското и лозарското производство висината на директните плаќања се пресметува скалесто и тоа: од 0,1 ха до 10 ха 100%, од 10,1 ха до 40 ха 60%, од 40,1 ха до 60 ха 30% и над 60 ха 10%.

- Висината на директните плаќања се зголемува за 100% во однос на директните плаќања предвидени во подмерки 1.4. и 1.5. од ставот (2) на на овој член.

3) За директни плаќања за површини наменети за зелено ѓубрење или угар во плодород

- Корисници на оваа мерка се земјоделските стопанства кои имаат површини наменети за зелено ѓубрење или угар во плодород.

- Оваа мерка се однесува за површини на кои се одгледуваат тревни смеси кои служат за зелено ѓубрење или пак површините не се користат за земјоделско производство (се оставаат за угар во плодоред), со исклучок на површините на кои угарот се применува повеќе од една година на иста површина.

- Висината на директните плаќања изнесува 3.500 денари по хектар.

4) За директни плаќања за преработка на органски производи и органски производи во преод од домашно потекло (вклучително за доработка и пакување на самоникнати видови со органско потекло)

- Корисници на оваа мерка се земјоделски стопанства и/или откупувачи запишани во Регистарот на откупувачи на земјоделски производи кои имаат произведено преработки од примарни земјоделски органски производи или производи во преод од домашно потекло или пак имаат извршено доработка и пакување на самоникнати видови со органско потекло и истите ги имаат продадено.

- Висината на директните плаќања изнесува 2% од вредноста на произведените и продадени производи со максимален износ до 150.000,00 денари по оператор.

5) За директни плаќања за трговија или извоз на свежи и преработени органски производи и органски производи во преод од домашно потекло

- Корисници на оваа мерка се земјоделски стопанства и/или откупувачи запишани во Регистарот на откупувачи на земјоделски производи кои вршат трговија или извоз на свежи и преработени органски производи и органски производи во преод од домашно потекло.

- Висината на директните плаќања изнесува 5% од вредноста на продадени/извезени производи со максимален износ до 150.000,00 денари по оператор.

6) За посебни директни плаќања за стручна контрола и сертификација

- Корисници на оваа мерка се земјоделски стопанства и/или откупувачи запишани во Регистарот на откупувачи на земјоделски производи од областа на органското земјоделско производство кои имаат добиено сертификат од овластено тело во 2015 година.

- Висината на директните плаќања изнесува 50% од трошоците за добиен сертификат издаден од овластено тело во 2015 година.

7) За посебни директни плаќања за анализа на својства на почва и производ кај земјоделски стопанства кои имаат извршени агрохемиски, педолошки или анализи на остатоци од пестициди, тешки метали и др. материи на почва и во органски производи во 2015 година

- Корисници на оваа мерка се земјоделски стопанства и/или откупувачи запишани во Регистарот на откупувачи на земјоделски производи кои имаат извршени агрохемиски, педолошки или анализи на остатоци од пестициди, тешки метали и др. материи на почва и во органски производи во 2015 година.

- Висината на директните плаќања изнесува 70% од трошоците за анализа без ДДВ, но не повеќе од 9.000,00 денари по земјоделско стопанство.

(5) Утврдениот минимум површина земјоделско земјиште и број на минимум грла добиток вклучително и минимум пчелни семејства во оваа уредба се намалува за 50% и тоа:

- За земјоделски стопанства кај кои сите пријавени парцели се наоѓаат на надморска висина поголема од 700 метри согласно Системот за идентификација на земјишни парцели и се применува за подмерки 1. 1., 1.4., 1.7. и 1.9. од став (2) од овој член.

- За земјоделски стопанства кај кои сите пријавени одгледувалишта се регистрирани во населени места со надморска висина поголема од 700 метри или со број на жители помал од 100 и се применуваат за подмерки 2.8. и 2.11., со исклучок на подмерка 2.15. од став (3) од овој член за која утврдениот минимум е 2 грла и подмерка 2.20. од став (3) од овој член за која утврдениот минимум е 15 пчелни семејства.

(6) Корисници на директни плаќања се земјоделски стопанства кои ги исполнуваат барањата пропишани согласно Правилникот за Листата на посебни минимални услови за добра земјоделска пракса и заштита на животната средина.

Член 3

Начин на директни плаќања

(1) Директните плаќања во земјоделството за 2015 година ќе се извршуваат според поднесени барања за финансиска поддршка и рокови за поднесување на барањата со исклучок на подмерката 1.10. од член 2 став (2) од оваа уредба.

(2) Реализацијата на подмерката 1.10. од член 2 став (2) од оваа уредба ќе се врши според списоци за откупени количини на суров тутун од реколта 2014 година доставени до Агенцијата за финансиска поддршка во земјоделството и руралниот развој, најдоцна до 31.03.2015 година од страна на правни лица регистрирани во Регистарот на откупувачи на тутун.

(3) Административните проверки и контроли потребни за реализација на директните плаќања се вршат врз основа на податоци евидентирани во Единствениот регистар на земјоделски стопанства.

(4) Спроведување на мерките за директни плаќања по површина се врши врз основа на барања кои треба да содржат податоци за површината на катастарските парцели евидентирани во Единствениот регистар на земјоделски стопанстванајдоцна до 15 март 2015 година. Максималната дозволена површина на катастарските парцели за кои се поднесува барање дополнително е ограничена со површината евидентирана во Системот за идентификација на земјишните парцели со утврдена употреба на земјоделско земјиште на земјоделското стопанство со состојба на 15 март 2015 година. При контролата на самото место утврдувањето на големината на површината на декларираната култура се врши на целокупната парцела евидентирана во Системот за идентификација на земјишните (СИЗП) и за сите СИЗП парцели, кои како подлога целосно или делумно ги имаат катастарските парцели евидентирани во Единствениот регистар на земјоделски стопанства и кои се наведени во барањето.

(5) Спроведување на мерките на директните плаќања во поглед на утврдување на бројната состојба на говеда, овци, кози и презимени пчелни семејства се вршат врз основа на податоци од Регистарот за идентификација и регистрација на домашни животни на денот на поднесување на барањето, а утврдување на бројна состојба на маторици, ноеви и полжави врз основа на потврди издадени од регистрирани ветеринарни друштва.

(6) Спроведување на директните плаќања од член 2 став (3) за подмерките 2.3., 2.10. и 2.13. на оваа уредба, во поглед на утврдување на бројната состојба на говеда, овци и кози се вршат врз основа на податоци од Матичната книга на Признатата организација на одгледувачи, потврдени од Призната организација на одгледувачи, а заверени од вршител на јавна услуга за спроведување на мерки и активности од Заедничката Основна Програма за Одгледување на Добиток (ЗОПОД).

(7) Спроведување на подмерката 2.21. од член 2 став (3) на оваа уредба се врши врз основа на податоци од Регистарот на одгледувалишта на пчели во Агенцијата за храна и ветеринарство, Регистарот на одобрени институции– Одгледувалишта на пчелни матици во Министерство за земјоделство, шумарство и водостопанство и податоци потврдени од вршителот на јавна услуга за спроведување на мерки и активности од Заедничката Основна Програма за Одгледување на Добиток (ЗОПОД).

(8) Спроведување на подмерката 2.24. од член 2 став (3) на оваа уредба се врши врз основа на податоци од педигрето издадено од Кинолошки Сојуз на Република Македонија.

Член 4
Рокови за поднесување на барања

Крајните рокови за поднесување на барањата од член 3 на оваа уредба по одделни подмерки од Програмата за финансиска поддршка во земјоделството за 2015 година се следни:

1. До 31 мај 2015 година за следните подмерки од член 2 став (2): 1.1., 1.2., 1.3., 1.4, 1.5., 1.7., 1.9., 1.11., 1.12., 1.13, 1.14., член 2 став (3) подмерки 2.1., 2.2., 2.3., 2.5., 2.6., 2.7., 2.8., 2.9., 2.10., 2.11., 2.12., 2.13., 2.14., 2.15., 2.16., 2.17., 2.18., 2.19., 2.20., 2.21, 2.22., 2.23., 2.24., 2.25. и 2.26 и член 2 став (4) точки 1), 2) и 3) од оваа уредба.

2. До 30 ноември 2015 година за подмерките од член 2 став (2) точки: 1.6. и 1.8., член 2 став (4) точки 4) 5), 6) и 7) од оваа уредба.

3. За подмерката 2.4. од член 2 став (3) од оваа уредба крајните рокови за поднесување на барања се според следните периоди:

- до 30 април 2015 година за продадено млеко во период од 1 октомври 2014 година до 31 декември 2014 година,

- до 15 јуни 2015 година за продадено млеко во период од 1 јануари 2015 година до 31 април 2015 година

- до 5 ноември 2015 година за продадено млеко во период од 1 мај 2015 година до 30 септември 2015 година.

Член 5

Правните лица кои се занимаваат со откуп, преработка и трговија на примарни земјоделски производи и услуги за колење, потребните податоци за реализирање на директните плаќања согласно Програмата за финансиска поддршка во земјоделството за 2015 година, на барање на Агенцијата за финансиска поддршка во земјоделството и руралниот развој ги доставуваат во рок од 15 дена од денот на приемот на барањето.

Член 6

Оваа уредба влегува во сила наредниот ден од денот на објавувањето во „Службен весник на Република Македонија“.

Бр. 42-9898/1-14
27 јануари 2015 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

ПРИЛОГ 1 - Минимални употребени количини семе по хектар

Вид	Минимална употребена количина на семе во кг./ха
Пченица	180
Јачмен	160
Тритикале	180
Ориз	170
Пченка	15

ПРИЛОГ 2 - Листа на култивирани лековити, ароматични и зачински растенија за земјоделско производство

1. *Valeriana officinalis* – маичина трева (одолен, валеријан)
2. *Inula helenium* L. Asteraceae – оман (голем корен, волско око)
3. *Ocimum basilicum* L. (Lamiaceae) – босилек
4. *Trigonella foenum-graecum* L. (Leguminosae) – грчко семе (пискавица, сминдух)
5. *Angelica archangelica* L. (Umbelliferae) - ангелика
6. *Digitalis lanata* Ehrh. (Scrophulariaceae) – волнест напрсток (бесник)
7. *Chamomilla recutita* L. (или *Matricaria chamomilla*) - камилица
8. *Centaurea cyanus* L. – синчец
9. *Lavandula angustifolia* L. - лаванда
10. *Linum usitatissimum* L. - лен
11. *Silybum marianum* L. (Asteraceae) – (сикавица, диваартичока, бадељ)
12. *Melissa officinalis* L. – маточина (пчелина трва, лимон трева)
13. *Papaver somniferum* - афион
14. *Petroselinum crispum* - магдонос
15. *Mentha piperita* L - нане
16. *Calendula officinalis* L. - невен
17. *Salvia officinalis* L. - жалфија
18. *Achillea millefolium* L. – ајдучка трева
19. *Echinacea purpurea* (angustifolia) – сончев шешир
20. *Plantago lanceolata* L. – теснолист тегавец
21. *Hippocrepis emerus* L. - изоп
22. *Pimpinella anisum* L. - анасон
23. *Arnica montana** - арника
24. *Urtica dioica* L. (Urticaceae)* - коприва
25. *Gentiana lutea* L. (Gentianaceae)* - линчура
26. *Hypericum perforatum* L. (Hypericaceae)* - кантарион
27. *Verbascum thapsus* L. (Verbascum densiflorum) – лопен
28. *Malva sylvestris* L. – црн слез (див слез, голем слез)
29. *Althaea officinalis* L. (Malvaceae) – бел слез
30. *Satureja hortensis* (montana) L. (Lamiaceae) – чубрица
31. *Anethum graveolens* L. (Umbelliferae) - копар
32. *Artemisia dracunculus* (Asteraceae) – естрагон
33. *Foeniculum vulgare*, var. dulce – сладок анасон (fenikulum)
34. *Humulus lupulus* L. - хмел
35. *Coriandrum sativum* L. – кориандер
36. *Majorana hortensis* (origanum majorana) L. – мајоран
37. *Sinapis alba* L. – бел синап
38. *Thymus vulgaris* L. - тимјан
39. *Artemisia absinthium* L. – пелин (бел пелин, питом пелин)

А. Лековити растенија:

- култивирани растенија

- самоникли растенија култивирани лековити растенија:

1. *Valeriana officinalis* – маичина трева (одолен, валеријана)
2. *Inula helenium* L. Asteraceae – оман (голем корен, волско око)
3. *Ocimum basilicum* L. (Lamiaceae) – босилек
4. *Trigonella foenum-graecum* L. (Leguminosae) – грчко семе (сминдух)

5. *Angelica archangelica* L. (Umbeliferae) - снгелика
6. *Digitalis lanata* Ehrh. (scrophulariaceae) – волнест напрсток
7. *Chamomilla recutita* L. - камилица
8. *Centaure acyanus* L. – синчец
9. *Lavandula angustifolia* L. - лаванда
10. *Linum usitatissimum* L. - лен
11. *Silybum marianum* L. - (сикавица, диваартичока, бадељ)
12. *Melissa officinalis* L. – маточина (пчелина трева, лимон трева)
13. *Papaver somniferum* - афион
14. *Petroselinum crispum* - магдонос
15. *Mentha piperitae* L - нане
16. *Calendula officialis* L. - невен
17. *Salvia officinalis* L. - жалфија
18. *Achilea millefolium* L. – ајдучкатрева
19. *Echinacea purpurea* (angustifolia) – сончевшешир,
20. *Plangato lancepolata* L. – теснолистентегавец
21. *Hissopus officinalis* L. - изоп
22. *Pimpinella anisum* L. - анасон

Самоникли и култивирани лековити растенија:

1. *Arnica montana** - арника
2. *Urtica dioica* L. (Urticaseae)* - коприва
3. *Gentia nalutea* L. (Gentianaceae)* - линкура
4. *Hypericum perforatum* L. (Нурегусеае, но поправилно е Clusiaceae) * - кантарион
5. *Chamomila vulgaris* L. - (камилица)
6. *Verbascum phlomolides* i *Verbascumdensiflorum* - лопен
7. *Malva silvestris* L. – црнслез (дивслез, големслез)
8. *Achilea millefolium* L. – ајдучкатрева
9. *Verbascum phlomolides* I *Verbascumdensiflorum* (лопен)
10. *Althaea officinalis* L. (malvaceae) – белслез

Б. Култивирани зачински растенија:

1. *Saturea hortensis* (montana) L. (Laminaceae) – чибица
2. *Anetum graveolens* L. (Umbelliferaceae) - копар
3. *Artemisia dracunculus* (Astraceae) - естрагон
4. *Foeniculum vulgare* , var. dulce – сладоканасон (fenikulum)
5. *Humilus lupulus* L – хмел
6. *Coriandrum sativum* L. - koriander
7. *Majorana hortensis* (*organum majorana*) L. - мајоран
8. *Petroselinum crispum* - магдонос
9. *Sinapsis alba* L. – белсинап
10. *Thimus vilgaris* L. - тимјан
11. *Artemisia absinthium* L. – пелин (белпелин, питомпелин)
12. *Carum carvi*– ким

Декоративни Растенија

Р. Бр.	Четинарски (иглолисни) видови
1	<i>Cerdus</i> spp.

2	Chamaecyparis law. allumi
3	Chamaecypariselwodi
4	Chamaecyparis law. columnaris
5	Cupressus spp.
6	Criptomeria japonica
7	Juniperusretinospora
8	Juniperus com hibernika
9	Juniperushorizontalis
10	Juniperusskyrocel
11	Juniperus chin. blue variety
12	Pinusmugo
13	Pinus spp.
14	Piceapungens
15	Piceaexcelsa
16	Sequoia gigantea
17	Taxus spp.
18	Thuja occ. plicata
19	Thuja occ. rozentalie
20	Thuja occ. wudvordii
21	Thuja occ. reingold
22	Thuja occ. plicata
23	Thuja occ. berkman
24	Thuja occ. smaragd

Брзорастечки растенија

Р. Бр	Назив
1	Paulownia
2	Paulownia Elongata
3	Paulownia Tomentoza

ПРИЛОГ 3 - Прифатлив број на овошки - садници по хектар за постоечки производни овошни насади подигнати до пролет 2014 година по овошни видови

Ред. број	Овошен вид	Прифатливиот број на садници по хектар е над
1.	јаболка	400
2.	круши	330
3.	дуњи	500
4.	мушмула	550
5.	слива	330
6.	праски	330
7.	кајсија	400
8.	цреши	240
9.	вишна	500
10.	орев	70
11.	бадем	330

12.	лешник	500
13.	питом костен	200
14.	актинидија (киви)	550
15.	маслинка	330
16.	калинка	620
17.	јапонско јаболко	330
18.	смоква	500
19.	аронија	1400
20.	боровинка	2200
21.	шип	1660
22.	рибизла	3330
23.	малина	8000
24.	капина	1250
25.	јагода	31000
26.	гоџи бери	2500